

அக்டோபர் - 08

## TNPSC துளிகள்

- ❖ ஜார்ஜியாவின் பட்டுமியில் நடைபெற்ற FIDE உலக கேடட்ஸ் சதுரங்க சாம்பியன்ஷிப் போட்டியில் 12 வயதுக்குட்பட்ட பெண்கள் மற்றும் 8 வயதுக்குட்பட்ட பெண்கள் பிரிவில் இந்தியாவின் ஷுபி குப்தா மற்றும் A சார்வி ஆகியோர் முறையே வெற்றி பெற்றனர்.

## தேசியச் செய்திகள்

### உலகின் முதல் CNG முனையம்

- ❖ குஜராத் மாநிலத்தில் நிறுவப்பட உள்ள உலகின் முதல் CNG முனையத்திற்குப் பிரதமர் அவர்கள் அடிக்கல் நாட்டினார்.
- ❖ இந்த மாபெரும் முனையம் ஒவ்வோர் ஆண்டும் 1.5 மில்லியன் மெட்ரிக் டன்களைக் கையாள உள்ளது.
- ❖ இது பொது-தனியார்-கூட்டு அணுகுமுறையைப் பயன்படுத்தி நிறுவப்படுகிறது.



### கருடா நடவடிக்கை

- ❖ மத்தியப் புலனாய்வுப் பிரிவானது, கருடா நடவடிக்கை எனப்படும் ஒரு மாபெரும் நடவடிக்கையை மேற்கொண்டது.
- ❖ சர்வதேச இணைப்புகளைக் கொண்ட போதைப் பொருள் கடத்தல் வலை அமைப்புகளை "சீர்குலைத்தல், சீரழித்தல் மற்றும் அகற்றுதல்" ஆகியவற்றை இது நோக்கமாகக் கொண்டுள்ளது.

- ❖ இது சர்வதேசக் காவல்துறை அமைப்பு மற்றும் மாநிலக் காவல்துறையுடன் இணைந்து போதைப் பொருள் விற்பனையாளர்களை வெளிக்கொணரச் செய்கிறது.



### மகிமுந்துகளில் 6 கவசக் காற்றுப் பைகள்

- ❖ 2023 ஆம் ஆண்டு அக்டோபர் மாதம் முதல் பயணிகள் தங்களது வாகனங்களில் குறைந்தபட்சம் ஆறு கவசக் காற்றுப் பைகளைக் கொண்டிருக்க வேண்டும் என்பதை மத்திய அரசு கட்டாயமாக்கியுள்ளது.
- ❖ இது அனைத்து மோட்டார் வாகனங்களுக்கும் பொருந்தும், அவற்றின் விலை மற்றும் மாறுபாடுகளைப் பொருட்படுத்தாமல், முதன்மையாக நிறுவப்பட வேண்டும் என்று அறிவிக்கப்பட்டுள்ளது.
- ❖ போக்குவரத்துத் துறை அமைச்சகமானது முன்னதாக 2022 ஆம் ஆண்டு அக்டோபர் 01 ஆம் தேதி முதல், எட்டு பயணிகள் வரை பயணிக் கூடிய வாகனங்களில் ஆறு கவசக் காற்றுப் பைகளை நிறுவ வேண்டும் என்று கட்டாயமாக்கியது.
- ❖ அமைச்சகமானது, 1989 ஆம் ஆண்டு மத்திய மோட்டார் வாகன விதிகளை (CMVR) திருத்தம் செய்து, மகிமுந்துத் தயாரிப்பாளர்கள் கவசக் காற்றுப் பைகள் நிறுவ வேண்டும் என்ற ஆணையை அமல்படுத்தும் வகையில் ஒரு வரைவு அறிவிப்பையும் வெளியிட்டது.

### வந்தே பாரத் 2.0



- ❖ குஜராத்தின் காந்திநகர் நிலையத்தில் காந்திநகர் - மும்பை வந்தே பாரத் விரைவு இரயிலினைப் பிரதமர் தொடங்கி வைத்தார்.



- ❖ மகாராஷ்டிரா மற்றும் குஜராத் ஆகிய மாநிலங்களின் தலைநகரங்களை இணைக்கும் இந்தப் புதிய வந்தே பாரத் விரைவு இரயிலானது, இந்தியாவின் மூன்றாவது வந்தே பாரத் விரைவு இரயில் ஆகும்.
- ❖ இது முதலில் புது டெல்லி-வாரணாசி வழித்தடத்தில் அறிமுகப்படுத்தப்பட்டது.
- ❖ இரண்டாவது இரயிலானது புது டெல்லி-ஸ்ரீ மாதா வைஷ்ணோ தேவி கத்ரா பாதையில் அறிமுகப்படுத்தப்பட்டது.
- ❖ வந்தே பாரத் விரைவு இரயில் 2.0 ஆனது பயணிகளுக்கு விமானச் சேவை போன்ற சேவைகள் மற்றும் கவாச் தொழில்நுட்பம் உள்ளிட்டப் பாதுகாப்பு அம்சங்களை வழங்கும்.
- ❖ இது உள்நாட்டிலேயே உருவாக்கப்பட்ட இரயில் மோதல் தவிர்ப்பு அமைப்பாகும்.

## பொருளாதாரச் செய்திகள்

### சிறு சேமிப்புத் திட்டங்களுக்கான வட்டி விகிதங்கள்

- ❖ முதியோர்களுக்கான சேமிப்புத் திட்டத்திற்கான வட்டி விகிதத்தை 20 அடிப்படைப் புள்ளிகள் அல்லது 7.4 சதவீதத்திலிருந்து 7.6% ஆக அரசாங்கம் உயர்த்தியது.
- ❖ மாதாந்திர வருமானக் கணக்குத் திட்டத்திற்கு 10 அடிப்படைப் புள்ளிகள் அல்லது 6.6 சதவீதத்திலிருந்து 6.7 % ஆக உயர்த்தப்பட்டுள்ளது.
- ❖ சேமிப்பு வைப்புத் தொகைக்கான வட்டி விகிதம் ஆண்டுக்கு 4 சதவீதமாக தொடர்ந்து வழங்கப் படும்.
- ❖ மேலும், பின்வரும் மூன்று திட்டங்களுக்கும் விகிதங்கள் மாற்றப்படாமல் உள்ளன.
- ❖ பொது வருங்கால வைப்பு நிதிக்கு 7.1 சதவீதம் வழங்கப்படுகிறது.
- ❖ தேசிய சேமிப்புச் சான்றிதழ் திட்டத்திற்கு 6.8 சதவீதம் வழங்கப்படுகிறது.
- ❖ பெண் குழந்தைக்கான சேமிப்புத் திட்டமான சுகன்யா சம்ரிதி யோஜனாவிற்கான வட்டி விகிதங்கள் 7.6 சதவீதம் ஆகும்.

SL No.	Instrument / Scheme	Rate of Interest from 01.07.2022 to 30.09.2022	Rate of Interest from 01.10.2022 to 31.12.2022
1.	Post Office Savings Account	4.0	4.0
2.	1Year Time Deposit	5.5	5.5
3.	2 Year Time Deposit	5.5	5.7
4.	3 Year Time Deposit	5.5	5.8
5.	5 Year Time Deposit	6.7	6.7
6.	5 Year Recurring Deposit	5.8	5.8
7.	Senior Citizen Savings Scheme	7.4	7.6
8.	Monthly Income Account Scheme	6.6	6.7
9.	Sukanya Samridhi Account Scheme	7.6	7.6
10.	Public Provident Fund Scheme	7.1	7.1
11.	National Savings Certificate	6.8	6.8
12.	Kisan Vikas Patra	6.9 (will mature in 124 months)	7.0 (will mature in 123 months)

## சுற்றுச்சூழல் செய்திகள்

### சுற்றுப் பயணம் மேற்கொள்ளும் வகையிலான உலகின் மிகப்பெரியப் பூங்கா

- ❖ குருகிராமில் அமைந்த ஆரவல்லி மலைத்தொடரில் சுற்றுப் பயணம் மேற்கொள்ளும்

வகையிலான உலகின் மிகப்பெரியப் பூங்காவை உருவாக்க இரண்டு சர்வதேச நிறுவனங்களுடன் ஒப்பந்தம் மேற்கொள்ள ஹரியானா அரசு முடிவு செய்துள்ளது.

- ❖ தற்போது, ஆப்பிரிக்காவினை அடுத்து, சுற்றுப் பயணம் மேற்கொள்ளும் வகையிலான மிகப்பெரியப் பூங்கா ஷார்ஜாவில் அமைந்துள்ளது.
- ❖ தற்போது முன்மொழியப்பட்டுள்ள இந்த ஆரவல்லி பூங்கா அதை விட ஐந்து மடங்கு பெரியதாக இருக்கும்.
- ❖ இதில் ஊர்வன மற்றும் இருவாழ்விட வாழ்விகளுக்கான கண்காட்சித் தளம், பறவைக் கூடம்/ பறவைப் பூங்கா, புலிகளுக்கான நான்கு மண்டலங்கள், தாவர வகைகளுக்கான ஒரு பெரிய பகுதி, வெளிநாட்டுப் பறவைகளுக்கான ஒரு பகுதி, கடல் வாழ் உயிரினங்கள், இயற்கை வழித் தடங்கள், சுற்றுலா மண்டலங்கள், தாவரவியல் பூங்காக்கள் மற்றும் உயிரியல் பூங்காக்கள் ஆகியவை உள்ளடங்கும்.



## மாநிலச் செய்திகள்

### அசாமிய அகராதி ஹேம்கோஷ்



- ❖ ஹேம்கோஷ் எனும் அசாமிய அகராதியின் ஒரு பிரெய்லி வடிவப் பிரதியைப் பிரதமர் அவர்கள் பெற்றுக் கொண்டார்.
- ❖ ஹேம்கோஷ் அகராதியானது பத்தொன்பதாம் நூற்றாண்டில் வெளியிடப்பட்ட முதல் அசாமிய அகராதிகளில் ஒன்றாகும்.

- ❖ சமஸ்கிருத எழுத்துருக்களை அடிப்படையாகக் கொண்ட முற்காலத்திய அசாமிய சொற்பிறப்பியல் அகராதியானது அசாமிய அகராதி ஹெம்கோஷ் என்று அழைக்கப்படுகிறது.

### முழுவதும் டிஜிட்டல் கல்வியறிவு பெற்ற இந்தியாவின் முதல் பஞ்சாயத்து

- ❖ கேரளாவின் புல்லம்பாறை என்ற பஞ்சாயத்தானது, அதன் குடியிருப்பாளர்கள் மத்தியில் முழு டிஜிட்டல் கல்வியறிவைப் பெற்ற இந்தியாவின் முதல் கிராமப் பஞ்சாயத்து ஆக மாறியது.
- ❖ அம்மாநில அரசு 800 அரசு சேவைகளை இணைய வழியில் கிடைக்கச் செய்துள்ளது.
- ❖ மேலும், எண்ணிமக் கல்வியறிவு பெற்ற மக்கள் அவற்றை வெகு அதிகபட்சமாகப் பயன்படுத்திட வழி வகையும் செய்துள்ளது.

## பிரபலமானவர்கள், விருதுகள் மற்றும் நிகழ்வுகள்

### 'சேஞ்ச்மேக்கர்' விருது

- ❖ இந்தியாவைச் சேர்ந்த பெண்கள் உரிமை ஆர்வலரான சிருஷ்டி பக்சி 'சேஞ்ச்மேக்கர்' (புதுமையான சமூக நடவடிக்கையாளர்) விருதைப் பெற்றுள்ளார்.
- ❖ பாலின அடிப்படையிலான வன்முறை மற்றும் சமத்துவமின்மை பற்றிய விழிப்பு உணர்வை ஏற்படுத்துவதற்காக சிருஷ்டி பக்சி மேற்கொண்ட முயற்சிகளை அங்கீகரிப்பதற்காக இந்த விருதானது வழங்கப்படுகிறது.
- ❖ இவர் கிராஸ்போ மைல்ஸ் இயக்கத்தின் நிறுவனர் ஆவார்.



### சுதந்திரத்தின் தங்க எழுதுகோல் விருது

- ❖ கேசட்டா விபோர்க்ஸ்சா எனப்படும் போலந்து செய்தித்தாள் நிறுவனத்திற்கு உலகச் செய்தி வெளியீட்டாளர் சங்கம் என்ற சங்கத்தினால் வழங்கப்படும் சுதந்திரத்தின் தங்க எழுதுகோல் விருதானது வழங்கப்பட்டது.

- ❖ தற்போது ஸ்பெயினின் சராகோசா நகரில் நடைபெற்று வரும் 2022 ஆம் ஆண்டு உலக செய்தி ஊடக மாநாட்டின் போது இந்த விருதானது அறிவிக்கப்பட்டது.
- ❖ சுதந்திரத்தின் தங்க எழுதுகோல் விருது என்பது WAN-IFRA அமைப்பின் வருடாந்திர விருதாகும்.
- ❖ பத்திரிக்கைச் சுதந்திரத்தைப் பாதுகாப்பதற்கும் மேம்படுத்துவதற்கும் பங்களிக்கும் தனி நபர்கள் அல்லது நிறுவனங்களை இது அங்கீகரிக்கிறது.



### ஜெயந்தி பட்நாயக்




- ❖ நான்கு முறை பாராளுமன்ற உறுப்பினராகவும், மறைந்த ஓடிசா முதல்வர் J.B.பட்நாயக் அவர்களின் மனைவியுமான ஜெயந்தி பட்நாயக் சமீபத்தில் காலமானார்.

- ❖ இவர் 1992 ஆம் ஆண்டு பிப்ரவரி 03 ஆம் தேதி முதல் 1995 ஆம் ஆண்டு ஜனவரி 30 ஆம் தேதி வரை தேசிய மகளிர் ஆணையத்தின் முதல் தலைவராகப் பணியாற்றினார்.

## இதரச் செய்திகள்

### இந்தியாவின் 50 முக்கியமான ஜவுளி வகைகள்



- ❖ சமீபத்தில், யுனெஸ்கோ அமைப்பானது நாட்டின் 50 பிரத்தியேக மற்றும் முக்கியமான பாரம்பரிய ஜவுளி வகைகளின் பட்டியலை வெளியிட்டது.
- ❖ தெற்காசியாவின் மகத்தான கலாச்சாரப் பாரம்பரியத்தைப் பாதுகாப்பதில் உள்ள முக்கிய சவால்களில் ஒன்று, அவை குறித்தத் தகவல்களின் முறையான காப்பகம் மற்றும் ஆவணங்கள் இல்லாததே ஆகும்.
- ❖ இந்த இடைவெளியைக் குறைப்பதை நோக்கமாகக் கொண்ட இந்த வெளியீடானது, தேர்ந்தெடுக்கப் பட்ட 50 ஜவுளிகள் பற்றிய பல வருட ஆராய்ச்சிகளை ஒன்றிணைக்கச் செய்கிறது.
- ❖ பட்டியலில் குறிப்பிடப்பட்டுள்ள சில ஜவுளி வகைகள்
  - தமிழ்நாட்டைச் சேர்ந்த சிக்கல்நாயக்கன்பேட்டை கலம்காரி
  - தமிழ்நாட்டைச் சேர்ந்த தோடா பூவேலைப்பாடுகள் மற்றும் சுங்குடி
  - ஹைதராபாத்தினைச் சேர்ந்த ஹிம்ரூ நெசவு வகைகள்
  - ஒடிசாவின் சம்பல்பூர் நகரைச் சேர்ந்த பந்தா கழுத்துப் பட்டி மற்றும் சாயமிட்டு மேற்கொள்ளப்படும் நெசவு வகைகள்
  - கோவாவினைச் சேர்ந்த குன்பி நெசவு வகை
  - குஜராத்தைச் சேர்ந்த மஷ்ரூ நெசவு மற்றும் படோலா
  - மகாராஷ்டிராவைச் சேர்ந்த ஹிம்ரூ

- மேற்கு வங்காளத்தைச் சேர்ந்த கரட்-கோரியல்
- கர்நாடகாவினைச் சேர்ந்த இல்கல் மற்றும் லம்பாடி அல்லது பஞ்சாரா பூ வேலைப் பாடுகள்.

### ICIMOD அமைப்பின் அறிக்கை



- ❖ தெற்காசியா மற்றும் இந்து குஷ் இமயமலை (HKH) பிராந்தியத்தில் பாலினச் சமத்துவ நிலை மற்றும் பருவநிலை மாற்றம்" என்ற அறிக்கையினை ஒருங்கிணைந்த மலைப் பிரதேச வளர்ச்சிக்கான சர்வதேச மையம் (ICIMOD) அமைப்பானது வெளியிட்டது.
- ❖ இது வேளாண்மை, நீர் மற்றும் எரிசக்தி போன்ற பருவநிலையினால் பாதிக்கப்பட்ட துறைகளில் பாலின சமத்துவம் மற்றும் பருவநிலை மாற்றத்தின் நிலையை மதிப்பீடு செய்தது.
- ❖ ஆப்கானிஸ்தான், வங்காளதேசம், பூட்டான், சீனா, இந்தியா, மாலத்தீவு, மியான்மர், நேபாளம், பாகிஸ்தான் மற்றும் இலங்கை ஆகிய 10 நாடுகளில் இந்த அறிக்கை மதிப்பீட்டினை மேற்கொண்டது.
- ❖ பருவநிலை மாற்றத்தால் பெண்களே அதிகம் பாதிக்கப்படுகின்றனர் என்பதை இந்த நாடுகளின் தேசியக் கொள்கை வெளிப்படுத்துகின்றன.
- ❖ சீனா, இந்தியா, நேபாளம் மற்றும் பாகிஸ்தான் ஆகிய நாடுகளில் பருவநிலை மாற்றத்தால் தூண்டப்பட்ட ஆண்களின் இடப் பெயர்வுகள் அதிகம் பதிவாகியுள்ளன.
- ❖ பெண் விவசாயத் தொழிலாளர்களைப் பாதுகாப்பதற்காக வேண்டி பிராந்திய மற்றும் தேசியக் கொள்கைகள் எதுவும் இல்லை.
- ❖ தெற்காசியா மற்றும் இந்துகுஷ் இமயமலைப் பிராந்தியங்களில் உள்ள அரசாங்கங்களின் கொள்கை ஆவணங்கள் பாலின அடிப்படையிலான ஊதிய இடைவெளியினைச் சரி செய்வதில் எந்தவித கவனமும் செலுத்துவதில்லை.
- ❖ பருவநிலை மாற்றத்தை மேலாண்மை செய்வதற்கான இந்தியாவின் தேசிய அளவில் நிர்ணயிக்கப் பட்ட பங்களிப்புகள் (NDC) ஆனது பாலினச் சமத்துவம் மற்றும் பெண்களுக்கு அதிகாரமளிப்பு ஆகியவற்றின் முக்கியத்துவத்தை அங்கீகரித்ததாக இந்த அறிக்கை எடுத்துரைத்தது.





- ❖ பாலின உள்ளடக்கம் மிக்க கொள்கைகளை உருவாக்க வேளாண்மை, எரிசக்தி மற்றும் நீர் வளத் துறையில் மேற்கொள்ளப்படும் நடவடிக்கைகளைக் கண்காணித்து மதிப்பீடு செய்யப் பரிந்துரைக்கிறது.

